

పుష్ప బహుళ సప్తమి వెళ్ళి అష్టమి వచ్చింది. అంతా డాబాల మీద గాలిపటాలు ఎగరేసుకుంటున్న సమయంలో నేనీ కథ వ్రాస్తున్నాను. నిజానికి ఇది కథకాదు. అట్లా అని కాకుండా నూపోదు. ఇదొక కఠోర సత్యం. నిజంగా జరిగిన సంఘటన.

జనవరి 13వ తేదీ భోగినాడు జరిగింది.

ఇందులో అతిశయోక్తులు, అలంకారాలు లేవు. ఇది కథో, వ్యంగ్యమో-వచన రూపంలోని కరుణారస ప్రవాహమో-మీరే చదివి నిర్ణయించుకోండి.

ఇక ఉపోద్ఘాతమెందుకు?

అసలు విషయం చెబుతాను.

నా కథానికల సంపుటి ఈ కథానిక వ్రాస్తున్న సమయానికి చాలా భాగం ముగిసింది. ఇక కవర్ పేజీ గూర్చి, అవి పురణోత్సవం గూర్చి ఆలోచిస్తున్నాను. 'పోస్ట్' వాకిట్లో కేక.

వెళ్ళి ఉత్తరాలు తెచ్చుకున్నాను. రవీంద్రభారతిలో ఒక ప్రముఖుడికి సన్మానం. అతడు నాకు ఆత్మీయుడు. కాబట్టి వెళ్ళాలి.

శ్రీకృష్ణదేవరాయ భాషా నిలయంలో కవి సమ్మేళనంలో పాల్గొనాలి. భారతీయ విద్యాభవన్లో 'పర్యావరణం' పై పెద్ద సదస్సు-జాతీయ అంతర్జాతీయ ప్రముఖులు వస్తున్నారు. వెళ్ళాలి. అన్నీంటికి వెళ్ళలేను, వెళ్ళకపోతే బాగుండదు. కాబట్టి కొన్నింటిలో ముఖం చూపించి అటెండెన్సు వేయించుకొని వస్తే చాలు.

ఇలా ఆలోచిస్తూ ఇంట్లోకి రాగానే 'పిల్లి-పిల్లి' అని కేక వినిపించింది.

"ఏమిటి" అన్నాను ఉలిక్కిపడి.

"ఏమిటిమిటి? పిల్లి పాలగిన్నెలో మూతి పెట్టింది" అన్నది ఉమాదేవి.

"ఏది పిల్లి?" అంటూ వంటింట్లోకి వెళ్లి చూచాను లేదు.

"ఇంకా అక్కడ ఉంటుందా? కిటి

కిలో నుంచి దూకి పారిపోయింది" అన్నది ఆమె.

నేనేమీ మాట్లాడలేదు-తానే మళ్ళీ అందుకున్నది.

"నేను మొదటి నుండి చెప్ప

తూనే ఉన్నాను. పిల్లిని

చనువుగా ఇంట్లో

తిరగనివ్వకూడ

దని-నా

మాట ఎవరు

వంటారు?

ఇప్పుడు ఈ

పాలు ఏం

చేయాలి?"

అన్నది

కోపంగా.

"ఎటు తిరిగి

పిల్లి ముట్టింది కాబట్టి

దానికే పోస్తే సరి. పైగా అది చూలాలూ కూడాను" అన్నాను అనునయంగా.

ఈమాటలు ఆమెకు ఇంకా కోపాన్ని తెప్పించాయి.

కొంచెం సేపు చిటపటలాడింది.

"అది పిల్లలు పెట్టడానికి కాబోలు ఆ గదిలో నుండి ఈ గదిలోకి ఈ గదిలో

నుండి ఆ గదిలోకి తిరుగుతున్నది. పిల్లల్ని పెడితే ఇంక ఇంటినిండా తల్లి పిల్లలూ తిరుగుతూ నానా కంఠాళి చేస్తాయి" - అన్నది కోపంగా.

"మరైతే ఏం చేయమంటావు?"

"ఏముంది? ఎక్కడైనా వదిలేసి రండి"

"చూడు-చూలాలిని వదిలేసి రావడానికి నేనేమీ లక్ష్యణుణ్ణి కాదు. నోరు లేని జీవం కాబట్టి ఇలా అన్నావు. అదే ఒక రాజకీయ నాయకుడే, గ్యాంగ్ లీడరో, ఫిలిమ్ హీరోయిన్ అయితే ఇలా నిర్లక్ష్యంగా మాట్లాడగలవా?"

"అంత మక్కువ ఎక్కువయితే దానిని ఎవరింట్లోనూ తీసుకుపోయి పురుడు పోయించండి దగ్గరుండి. ఇక్కడ మాత్రం అది ఒక్కక్షణం కూడా ఉండడానికి వీలు లేదు. ఎంతసేపూ మీ గొడవ మీదే కాని నేనెందుకు చెప్పతున్నానో పట్టించుకోరేం" అంటూ అవతలికి వెళ్ళి పోయింది.

ఆమె అలా అన్నా నాకు మాత్రం

పిల్లిమీద మమకారం ఆవగించ

జంతయినా తగ్గలేదు.

నా దగ్గర చాలా

పుస్తకాలు

న్నాయి.

బీరు

వాలే పెట్టి

నవి పెట్టగా

ఇంకా చాలా

బయట మిగి

లిపోయాయి.

ఇంకేం ఎలుకలు

క్రమంగా ప్రవేశించ

చాయి. ఈ పిల్లి వచ్చిన

దగ్గర నుంచి ఎలుకలు తగ్గిపోయాయి.

ఇలా నా పుస్తకాలకు ఈ పిల్లి వల్ల రక్షణ ఏర్పడింది. అట్లాంటి పిల్లిని చూలాలిగా ఉన్నప్పుడు ఏ గోనె సంచితోకో ఎక్కించి దూరంగా ఏ సీతాఫల్ మండిలోనో వదిలేసి రావడం చాలా అన్యాయంగా అనిపించింది. ఐతే ఈ సమస్యకు పరిష్కారం

ఏమిటి? బయట అసలే పుష్పమాసపు చలి. ఎముకలు కొరుక్కుతింటున్నది. ఈ పిల్లి గురించి ఎవరు పట్టించుకుంటారు?

దూడ మూతి కట్టి పాలు పిండుకోవడానికి ఆవును పెంచుతారు-తినడానికి పనికివస్తుందని కోళ్ళను మానవుడు పెంచుతాడు. ఎక్కి తిరగవచ్చని గుర్రాలని, బండి ఎద్దులనూ పెంచుతారు. కాపలాకి పనికివస్తుందని కుక్కలను వాడుకుంటాడు. పిల్లి అపశకునం, దీన్ని గురించి పట్టించుకునేదెవరు?

పూర్వం ఉడుములనీ, మొసళ్ళనీ, ఏనుగులనూ యుద్ధాలలో వాడేవాళ్ళు. కవి సింహం, కవి పుంగవ, కవి దిగ్గజమద గజయాన వంటి పేర్లతో కళాకారులు గౌరవింపబడేవారు. ఐతే ఎవరూ పిల్లి పురుడు గూర్చి ఆలోచించినట్లు కన్పడరు.

మా ఇంటికి రెండిళ్ళ అవతల మా ఆవిడ తమ్ముడు భాగవతుల ఉదయశంకర్ ఫోటో గ్రఫీ స్టూడియో పెట్టుకున్నాడు. సరే ఏదైనా సహాయం చేస్తాడేమోనని అతని దగ్గరికెళ్ళాను. సమస్యను సౌకల్యంగా వివరించాను.

శంకర్ నవ్వి "బావగారూ, ఇదేమీ మధ్యంతర ఎన్నికలు కాదు. మారే పార్టీ నాయకుల గూర్చి కాదు. బోస్నియా అంతర్జాతీయ సమస్య కాదు. అయోధ్య కాశ్మీరు కాదు. అఖిరికి మామా అలుళ్ళ రాజకీయ పోరాటం కూడా కాదు. దీనిని గూర్చి అసలు ఆలోచించవలసిన అవసరమే లేదు. డోంట్ వేస్ట్ యువర్ టైమ్" అన్నాడు. బహుశా 'మైటైం' అని మనసులో అనుకొని ఉంటాడు.

"అది కాదు శంకర్, మనం పట్టించుకోకపోతే ఈ మూగజీవికి కష్టకాలంలో ఆదుకునేది ఎవరు? మీ అక్క చెప్పిన మాటలు నిజం. అది చాలా రోజులుగా వంటింట్లో దూరుతున్నది. పక్కలు పాడు చేస్తున్నది. మీ ఇంట్లో డార్క్ రూం అవతల చెత్తా చెదారం వేశారు కదా-అక్కడ వదిలి పెడదాం ఏమంటావు?" అన్నాను.

**నేనిక నిస్సహాయుణ్ణి.
ఏ ఆర్య సమాజిష్టు నాకు
సాయం చేయడం లేదు. ఏ పెమి
నిస్టు నా ఆడ పిల్లి గూర్చి పట్టించు
కోదు. మార్జల కిశోర న్యాయాన్ని
గూర్చి ఈశ్వర తత్వం బోధించే ఏ
భక్తునికి నా పిల్లి పురుడు ఒక
సమస్యగా కన్పడటం
లేదు.**

పిల్లి పిల్లలు

- ప్రొఫెసర్ ముదిగొండ శివప్రసాద్

“అది చెత్తా చెదారం కాదు బావ గారూ-స్టూడియో ఎక్స్‌ప్రెస్‌మెంట్. నెగిటివ్ ల డబ్బాలు. లోషన్లు కూడ అక్కడ దాచుకున్నాను. అందుకని వీలుపడదు. పిల్లిమీద ఫోటో తీసి కాలెండర్లు తయారు చేయగలను కాని, పిల్లిని పిల్లలనూ నా ఇంట్లో పురిటికి ఉంచుకోవడం సాధ్యపడదు” అని ఖండితంగా చెప్పాడు శంకర్.

“మరెలా శంకర్? బ్లూక్రాస్ కు ఫోన్ చేద్దామా?”

“మీ ఇష్టం-మీరేం చేయాలో అది చేసుకోండి. వాళ్ళు వీధి కుక్కల విషయంలో ఎక్కువ శ్రద్ధ వహిస్తున్నారు. పిల్లి గూర్చి నాకంతగా తెలియదు”

“పోనీ అప్పలాచారి గారి పెరడు ఖాళీగా ఉంది కదూ ఒప్పుకుంటాడేమో”

“లాభం లేదండి. ఆయనకు బల్లి అంటేనే ఎలర్జీ. ఇక పిల్లిని దాని పిల్లలను భరిస్తాడా?”

పిల్లి-మల్లి-తల్లి-చెల్లి-మళ్ళీ-మళ్ళీ-రావే-వల్లీ” అంటూ సినిమా గేయాలు వ్రాసి డబ్బు సంపాదించుకుంటాడు కానీ, నిజమైన పిల్లిని గూర్చి ఆయన పట్టించుకోడు. వెళ్ళి లేదనిపించుకోవడం ఎందుకు?”

“సంఘ సేవిక పుల్లమ్మగారికి ఫోన్ చేస్తే?”

“అవిడ స్త్రీల సమస్యలను గూర్చి ఆలోచిస్తుందేకాని పిల్లల సమస్య గూర్చి కాదు. కన్యాశుల్కం, వరశుల్కం, బైడ్ బర్నింగ్ ఇలాంటి వేవైనా అవిడ దృష్టికి తీసుకువస్తే పరిష్కరిస్తుంది.


“కన్యాశుల్కం ఇప్పుడు ఒక సాంఘిక సమస్య కాదు కదా!”

“కాకపోవచ్చు, కాని ఆ పేరుతో ఒక నాటకం ఉంది. అందులోనూ బ్రాహ్మణ వ్యవస్థపై దుమ్మెత్తి పోశారు. కాబట్టి కన్యాశుల్కాన్ని గౌరవించవలసిందే.”

శంకర్ అరటిపండు వలిచి చేతిలో పెట్టినట్లు ఇంత స్పష్టంగా సమస్యను విడమరచి చెపుతుంటే ఇక నేనేమీ మాట్లాడలేకపోయాను. అక్కడి నుండి లేచి వెళ్ళి జైన్ గారింటికి చేరాను.

“అయ్యాయే-పథారీయే-శివప్రసాద్ జీ” అప్యాయంగా జైన్ గారు నన్ను పిలిచి సంక్రాంతి శుభకాంక్షలు అందజేశారు.

జైన్ గారు చాలా మంచి మనిషి,



వడ్డీ వ్యాపారం మాత్రం చేసుకుంటున్నారు. వీర శివాజీ స్మారక సంఘం కార్యవర్గ సభ్యుడు. ఆమాట ఈమాటా మాట్లాడి జైన్ జీతో నా సమస్యను ప్రస్తావించాను.

ఆయన నవ్వి తన అశక్తతను


కున్నాడట. అప్పటి నుండి ఎలుక, పిల్లి, కుక్క వంటి వాటిని చూస్తే ఆయనకు చచ్చేంత భయం.

“మీ ఇంట్లో పిల్లి అరిస్తేనే, ఇక్కడ నాకు బి.పి. పెరుగుతుంది. భాయి సాబ్” అన్నారాయన.

సరే

ఆయన పూర్వీకులు చాలా కాలం క్రితమే అహమ్మదాబాదు ప్రాంతం నుండి హైదరాబాదు వచ్చి స్థిరపడిపోయారు. వ్యసాయం చేస్తే నాగలికి తగిలి జీవహింస జరుగుతుందని వాళ్ళు

వ్యక్తం చేశాడు. లోగడ ఒక సారి ఆయనను ఎలుక కరిచింది. నారాయణగూడా బ్లడ్ బ్యాంకుకు వెళ్ళి ఇంజక్షన్లు తీసు



15 చుక్కలు 8 వరకు 3.పద్మావత దేవి (హైదరాబాద్)

మర్యాదకోసం మరికొంచెం నేపు ఏదో పిచ్చాపాటి మాట్లాడి మెల్లగా జారుకున్నాను. ఇక నాకు మిగిలిన ఆశాదీపం వెంట్రామావధానిగారు.

“అయ్యా (వెంకట్రామావధాని) వెంకట్రావుగారూ సుప్రభాతం” అంటూ వెళ్ళాను. ఆయన అప్యాయంగా ఆదరించాడు. మెల్లగా నా సమస్య ఆయన ముందు ఉంచాను. వెంకట్రావుగారు నన్ను ఒక ఎలుకను చూచినట్లు ఒక్క క్షణం చూచాడు.

“ఇదిగో చూడండి నేను ఎంత నిష్టా

పరుణ్ణో మీకు తెలియనిది కాదు. అలాంటప్పుడు మా ఇంట్లో పిల్లల పురుళ్ళూ, ఎలుకల సమర్థలూ-అంటూ అపవిత్రం చేయమనడం న్యాయమా?"

"అదేమిటి వెంకట్రావుగారూ మీరు భూత దయ గీతలో చెప్పబడి ఉన్నదని చాలాసార్లు ప్రసంగించారు కదా"

"జనయ్యా, మీలాంటి వాళ్ళతో వచ్చిన చిక్కె ఇది. 'భూత' శబ్దం పంచ భూతాల విషయంలో ప్రయోగింపబడినది. జగత్తు మిథ్య. బ్రహ్మమే సత్యం, లేని పిల్లి ఉన్నట్లు నీకు కన్నడుతున్నది. పిల్లిపుట్టకముందు ప్రాగభావం. పోషణ తర్వాత పుధ్యం సాభావం. తెలిసిందా?"

"తెలిసింది..తెలిసింది" అన్నాను పైకి.

ఈ వెంకట్రావు ఒకనాడు కొబ్బరిపచ్చడిలో ఉప్పు తక్కువ అయిందని ఇల్లానిని కొట్టాడు. ఉప్పు మిథ్య కాదా! దానికి పుధ్యం సాభావము-ప్రాగభావము వర్తించవా?" అనుకున్నాను.

"చూడండి శివప్రసాద్ గారూ! గోపూజ, హరిణపాలనం, సాత్వికులైన నాలాంటి వారికి చెప్పారు. గుర్రములూ, ఏనుగులూ క్షత్రియులు పోషించవచ్చు. పందులు మరొకందరు పెంచుతారు. అంతేకాని, పిల్లి సమర్థ, పిల్లి పురుడు గూర్చి ఏ శాస్త్రంలోనూ చెప్పలేదు. ఐనా మీరు గృహ్య సూత్రములూ, స్మృతులూ, ఉపనిషత్తులూ చదివిన వారే కదా!" అంటూ నాకే ఎదురు ప్రశ్న వేశాడు. హతశుడినై మారు మాట్లాడకుండా ఇంటికి చేరాను.

అప్పుడు నాకు నారాయణ గుర్తుకు వచ్చాడు. అతడు సామ్యవాది శ్రామికుల కోసం ఉద్యమాలు నడుపుతుంటాడు. నేనంటే గౌరవం కూడా ఉంది.

"హల్లో నారాయణా! ఒక పెద్ద సమస్య వచ్చి పడింది"

"ఏమిటి సార్? చెప్పండి. ఎవడయినా భూస్వామి కార్మికులను, కర్షకులను వేధిస్తున్నాడా?"

"కాదు, కాదు, ఇది వేరే సమస్య! ఒక పిల్లి సమస్య అది ఉండటానికి చోటు లేక అవిశ్రాంతంగా తిరుగుతున్నది"

"మరీ జోక్ చేయకండి మాస్టారూ! ఏదైనా వర్గ సంఘర్షణ గూర్చి చెప్పండి వింటాను గాని, ఈ పిల్లి - మల్లి అంటూ తమాషాగా మాట్లాడకండి" అన్నాడు



ఫోనులో నవ్వుతూ.

నారాయణ నెల జీతం ఇంటికి చేరటం లేదని ఆయన భార్య నాతో చాలా సార్లు చెప్పింది. తాగుడుకూ, తిరుగుళ్ళకూ ఖర్చు పెడుతున్నాడని ఆవిడ ఆరోపణ. అలాంటిదేమీ లేదని ఉద్యమాల కోసమే డబ్బు ఖర్చు చేస్తున్నాడని లోగడ నారాయణ నాకొకసారి సంజాయిషీ చెప్పుకున్నాడు.

"నారాయణా! ఐతే పిల్లి సంగతి ఏం చేద్దాం?"

"మాస్టారూ దాని సమస్యను ఎలా పరిష్కరించుకోవాలో దానికి తెలుసు. పైగా పిల్లి బూర్జువా వర్గానికి చెందింది, సుఖభోగాలంటే చాలా యిష్టం. మెత్తగా పరుపులలో దుప్పట్లలో దూరి పడుకుంటూ ఉంటుంది" అన్నాడు నారాయణ. ఇంకేం చేయను ఫోన్ పెట్టేశాను.

ఇంతలో ఉషారాణి గుర్తుకు

వచ్చింది. ఆవిడ అమధ్య ఒక పిల్లి కావాలని అడిగింది కూడాను.

"హల్లో రాణిగారూ! నేను శివప్రసాద్ ను మాట్లాడుతున్నాను. మీరు పిల్లి కావాలన్నారు కదమ్మా! మా పిల్లి ఈనుతున్నది పంపమంటారా?"

"వద్దు సార్! మొన్ననే ఒక పామరేసి యన్ కుక్కపిల్లను తెచ్చుకున్నాను. ఇక పిల్లిని పెంచే ఓపిక లేదు. కావాలంటే పిల్లిమీద ఒక నవల వ్రాసి ఏ నిర్మాతకైనా సినిమా కథగా అమ్ముతాను, ఇటీవల కాలంలో ఇటువంటి వాటికి తెరపై గిరాకీ బాగా ఉంది సార్, పక్షులు..పశువులు..సరీసృపాలే నాయకులు"

"సరే నమ్మా"

"సార్ ఏదైనా గేదె ఈనితే చెప్పండి సార్ జున్నుపాలు తీసుకుంటాను"

"మంచిదమ్మా" అని ఫోన్ పెట్టేశాను.

నేనిక నిస్సహాయుణ్ణి. ఏ ఆర్య సమాజిష్టా నాకు సాయం చేయడం లేదు. ఏ ఫెమినిస్టా నా ఆడ పిల్లి గూర్చి పట్టించుకోదు. మార్కెట్ కిశోర న్యాయాన్ని గూర్చి ఈశ్వర తత్వం బోధించే ఏ భక్తునికి నా పిల్లి పురుడు ఒక సమస్యగా కన్నడటం లేదు. మనుష్యులను చంపడానికి తుపాకులను పట్టుకోండి అని ప్రేరేపించే వాళ్ళు ఈ పురుటి నొప్పుల గూర్చి ఆలోచించరు. మనిషికి సృష్టికంటే విధ్వంసం ఎందుకంత ఇష్టం? మాట్లాడకుండా ఇంటికి చేరాను. ఇసుకలో తల దూర్చిన ఉష్టపక్కి తన ఎన్నోపిజంతో సమస్య నుంచి పారిపోయినట్టు భ్రమిస్తుంది. నా పరిస్థితి అలాంటిదే.

"పిల్లీ! ఇక నీ సమస్యను నీవే పరిష్కరించుకో" అని మనస్సులోనే అనుకుని ఊరుకున్నాను. ఏమైందో పిల్లి కన్నడడం మానేసింది. పాపం! అని జాలి పడ్డాను. పిల్లిని ఎవరైనా పట్టుకుని పోయారా? చంపేశారా? వేరే కాలనీకి పోయిందా? ఏమైందో ఏమో?

తెల్లవార్లు-నిద్రకాని నిద్ర. చెదిరిన స్వప్నాలు.

జనవరి 14వ తేదీన న్యూస్ పేపర్ పట్టుకుని మేడమీదికి వెళ్లాను. చలికొంచెం పెరిగింది. సూర్యుడు ఉత్తర యణం మొదలుపెట్టినాడు. గదిలోకి వెళ్లి చూసేసరికి పిల్లి అరుపు వినించింది. క్రింద గుట్టగా పోసిన పుస్తకాలనూ అవతల బుక్ ర్యాక్ ను మరుగుగా చేసుకుని పిల్లి ప్రసవించింది.

అక్కడ భగవద్గీత, బైబిలు, ఖురాను వంటి ఎన్నో విలువైన పుస్తకాలున్నాయి. నిన్నటి వరకూ తాను రక్షించిన ఈ పుస్తకాలే రాత్రి ఈ అల్ప జీవీ పురిటి నొప్పులకు మరుగు కల్పించాయన్నమాట.

మూడు తెల్లని పిల్లి పిల్లలు-అమాయకమైన కన్నులు. ఎంత ఆందం! ఎంత అపూర్వ సృష్టి. మూల ప్రకృతికి కార్యరూపం.

ఇటు పిల్లలూ-పెద్దలూ-రాజకీయ నాయకులూ- ఒకరేమిటి? అన్ని వర్గాల వారూ ఆకాశంలో గాలి పటాలు ఎగురవేసుకుంటూ ఒకరి గాలి పటాన్ని మరొకరు మాంజా కోసి వేసినప్పుడు ఆనందంతో పెద్దగా అరుస్తున్నారు.

